



ଦୁଇ ଗଙ୍ଗାତଟ ଗ୍ରାମକୁ ପୋଷ୍ୟଗ୍ରାମ କଲା ପାନୀୟ ଜଳ ଏବଂ ପରିମଳ ମନ୍ତ୍ରାଳୟ

Posted On: 03 JUN 2017 8:08PM by PIB Bhubaneswar

ଆଜି ଉତ୍ତରାଖଣ୍ଡର ବୀରପୁର ଖୁର୍ଦ୍ଦ ଗ୍ରାମ ନିକଟବର୍ତ୍ତୀ ଗଙ୍ଗା ନଦୀ ତଟରେ କେନ୍ଦ୍ର ମନ୍ତ୍ରୀ ଶ୍ରୀ ନରେନ୍ଦ୍ର ସିଂ ତୋମାର ଦୁଇଟି ଗଙ୍ଗା ଗ୍ରାମକୁ ପୋଷ୍ୟ ଗ୍ରାମ ରୂପେ ଗ୍ରହଣ କରିଛନ୍ତି । ଏହି ଅବସରରେ ବିଶ୍ୱ ଆନ୍ତର୍ବିଶ୍ୱାସ ଓ ମହାସଂଘ (ଜିଓ)ର ସ୍ୱାମୀ ଚିଦାନନ୍ଦ ସରସ୍ୱତୀଙ୍କ ନେତୃତ୍ୱରେ ବହୁ ସାଧୁସନ୍ଥ ଉପସ୍ଥିତ ଥିଲେ । ଗଙ୍ଗା ନଦୀ କୂଳରେ ଥିବା ଡେରାଡୁନର ବୀରପୁର ଖୁର୍ଦ୍ଦ ଏବଂ ପୌରା ଗଡ଼ଝାଲର ମାଲା ଗ୍ରାମକୁ ଜିଓର ସହଯୋଗରେ ପାନୀୟ ଜଳ ଏବଂ ପରିମଳ ମନ୍ତ୍ରାଳୟ ପକ୍ଷରୁ ପୋଷ୍ୟ ଗ୍ରାମ ଭାବେ ଗ୍ରହଣ କରାଯାଇଥିଲା ।

ମନ୍ତ୍ରାଳୟ ରାଜ୍ୟ ସରକାରଙ୍କ ସହାୟତାରେ ଗଙ୍ଗା ନଦୀ ତଟରେ ଥିବା ଗ୍ରାମଗୁଡ଼ିକୁ ଖୋଲା ମଳମୁକ୍ତ କରିବା ଲାଗି ଲକ୍ଷ୍ୟ ଧାର୍ଯ୍ୟ କରିଛି । ଏବେସୁଦ୍ଧା ଗଙ୍ଗା ତଟରେ ଥିବା 4515ଟି ଗ୍ରାମ ମଧ୍ୟରୁ 4270ଟି ଗ୍ରାମ ଖୋଲା ମଳମୁକ୍ତ ଘୋଷଣା ହୋଇସାରିଲାଣି ।

ଏବେ ବିଭିନ୍ନ ଅଂଶଧାରୀଙ୍କ ସହ ଉପରୋକ୍ତ ଦୁଇଟି ଗ୍ରାମରେ କଠିନ ଏବଂ ତରଳ ବର୍ଜ୍ୟବସ୍ତୁ ପରିଚାଳନା ବ୍ୟବସ୍ଥା, ଡ୍ରୁନେଜ୍ ବ୍ୟବସ୍ଥା, ଭୂତଳ ଜଳ ସଂରକ୍ଷଣ, ଅତ୍ୟାଧୁନିକ ଶ୍ୱାସାନ ଆଦି ବିଭିନ୍ନ ମନ୍ତ୍ରାଳୟ ସହାୟତାରେ ନିର୍ମାଣ କରାଯିବ । ଏହି ଦୁଇଟି ଗ୍ରାମରେ ଔଷଧିୟ ଚୂର୍ଣ୍ଣରୋପଣ ଲାଗି ମଧ୍ୟ ପ୍ରୟାସ କରାଯିବ ।

ଏହି ଅବସରରେ ଉଦ୍ଘୋଷନ ଦେଇ ଶ୍ରୀ ତୋମାର କହିଥିଲେ ଯେ ସ୍ୱଚ୍ଛ ପାଣି ଜୀବନ ପାଇଁ ଗୁରୁତ୍ୱପୂର୍ଣ୍ଣ ଏବଂ ଲୋକମାନଙ୍କ ସ୍ୱାସ୍ଥ୍ୟ ପାଇଁ ସ୍ୱଚ୍ଛତା ଗୁରୁତ୍ୱପୂର୍ଣ୍ଣ । ଖୋଲା ମଳମୁକ୍ତ ଗ୍ରାମ ମାନ୍ୟତା ପାଇବାରେ ମହିଳାମାନଙ୍କ ଭୂମିକାକୁ ସେ ପ୍ରଶଂସା କରିଥିଲେ । ସେ ମଧ୍ୟ ଏହି ଉଦ୍ଦେଶ୍ୟ ସାଧନ ପାଇଁ କେନ୍ଦ୍ର ସରକାରଙ୍କ ସହଯୋଗ ପାଇଁ ପ୍ରତିଶ୍ରୁତି ଦେଇଥିଲେ ।

ଶ୍ରୀ ତୋମାର ଇତି ମଧ୍ୟରେ ଗାଁରେ ଜୈବ ପାଇଖାନା ଉନ୍ନୀତ କରିଥିଲେ । ପରେ ଜିଓ ପକ୍ଷରୁ ଆୟୋଜିତ ସ୍ୱଚ୍ଛ ଭାରତ ଏବଂ ସ୍ୱଚ୍ଛ ଉତ୍ତରାଖଣ୍ଡ ସମ୍ମିଳନୀରେ ଉଦ୍ଘୋଷନ ଦେଇ ସେ ସ୍ୱଚ୍ଛ ଭାରତ ଅଭିଯାନକୁ ଏକ ସାମାଜିକ ଆନ୍ଦୋଳନ ଭାବେ ଆଗେଇ ନେବାରେ ସାଧୁ ସନ୍ଥଙ୍କ ଭୂମିକାକୁ ପ୍ରଶଂସା କରିଥିଲେ ।

(Release ID: 1491693) Visitor Counter : 2

